

സർക്കുലർ നമ്പർ. 22 /2025

വിഷയം :- സഹകരണ വകുപ്പ് അറ്റ ലാഭത്തിൽ നിന്നും വകമാറ്റുന്ന തുകഅടവാക്കുന്നത് - നിർദ്ദേശം പുറപ്പെടുവിക്കുന്നത് - സംബന്ധിച്ച്.

പരാമർശം :-(1) സഹകരണസംഘം രജിസ്ട്രാറിന്റെ 04.10.2013 ലെ 62/2013 നമ്പർ സർക്കുലർ.

(2) സഹകരണസംഘം രജിസ്ട്രാറിന്റെ 06.04.2025 ലെ 24/2015 നമ്പർസർക്കുലർ

കേരള സഹകരണ നിയമം 1969, വകുപ്പ് 56 (1) (സി), ചട്ടം 53എ എന്നിവ പ്രകാരം ഒരു സഹകരണസംഘം അതിന്റെ അറ്റ ലാഭത്തിന്റെ 10 %, പരമാവധി 1,00,000/-രൂപ സഹകരണ അംഗ സമാശ്വാസ ഫണ്ടിലേയ്ക്കും വകുപ്പ് 56 (1) (ഡി), ചട്ടം 53 എന്നിവ പ്രകാരം അറ്റ ലാഭത്തിന്റെ 5 % , പരമാവധി 1,00,000/- രൂപ പ്രൊഫഷണൽ എഡ്യൂക്കേഷൻ ഫണ്ടിലേയ്ക്കും വകയിരുത്തേണ്ടതാണെന്ന് വ്യവസ്ഥ ചെയ്തിരിക്കുന്നു. എന്നാൽ പല സംഘങ്ങളും ടി ഫണ്ടുകളുമായി ബന്ധപ്പെട്ട അക്കൗണ്ടുകളിലേയ്ക്ക് അടവാക്കുന്നതിൽ വീഴ്ച വരുത്തുന്നതായും, കൂടാതെ കേരള സഹകരണ നിയമം 1969, വകുപ്പ് 64(6) പ്രകാരം സംഘങ്ങളുടെ ഓഡിറ്റിനായി നിശ്ചയിച്ചിട്ടുള്ള ആഡിറ്റ് ഫീസ് ഒടുക്കുന്നതിൽ നിരവധി സംഘങ്ങൾ വീഴ്ചവരുത്തിയിട്ടുള്ളതായും ശ്രദ്ധയിൽപ്പെട്ടിട്ടുള്ളതാണ്.

മേൽ സാഹചര്യത്തിൽ സഹകരണ അംഗ സമാശ്വാസ ഫണ്ട്, പ്രൊഫഷണൽ എഡ്യൂക്കേഷൻ ഫണ്ട്, ആഡിറ്റ് ഫീസ് എന്നിവ ഒടുക്കുന്നതുമായി ബന്ധപ്പെട്ട് ചുവടെ പറയുന്ന നിർദ്ദേശങ്ങൾ പുറപ്പെടുവിക്കുന്നു.

1. എല്ലാ ജോയിന്റ് ഡയറക്ടർ (ആഡിറ്റ്)-മാരും ഓരോ വർഷവും ബന്ധപ്പെട്ട ജില്ലകളിലെ സഹകരണസംഘങ്ങളുടെ ആഡിറ്റ് സർട്ടിഫിക്കറ്റ് നൽകുന്നതിനു മുമ്പായി തൊട്ടു മുൻ വർഷത്തെ ആഡിറ്റ് സർട്ടിഫിക്കറ്റിലെ അറ്റലാഭത്തിൽ നിന്നുള്ള തുക സഹകരണ അംഗ സമാശ്വാസ ഫണ്ടിലേയ്ക്കും, പ്രൊഫഷണൽ എഡ്യൂക്കേഷൻ ഫണ്ടിലേയ്ക്കും അടവാക്കി എന്ന് നിർബന്ധമായും ഉറപ്പുവരുത്തേണ്ടതാണ്.
2. എല്ലാ ജോയിന്റ് രജിസ്ട്രാർ(ജനറൽ)മാരും, സംഘങ്ങളുടെ അറ്റലാഭത്തിൽ നിന്നും സഹകരണ അംഗ സമാശ്വാസ ഫണ്ട്, പ്രൊഫഷണൽ എഡ്യൂക്കേഷൻ ഫണ്ട് എന്നിവയിലേയ്ക്ക് വകയിരുത്തിയിട്ടുള്ള തുകയും, ആഡിറ്റ് ഫീസ് ആയി നിശ്ചയിച്ചിട്ടുള്ള തുകയും രേഖപ്പെടുത്തുന്നതിനായി പ്രത്യേകം രജിസ്റ്ററുകൾ സൂക്ഷിക്കേണ്ടതാണ്.
3. ഓരോ വർഷവും ആഡിറ്റ് പൂർത്തിയായി ബന്ധപ്പെട്ട അസിസ്റ്റന്റ് ഡയറക്ടർ(ആഡിറ്റ്)/ജോയിന്റ് ഡയറക്ടർ(ആഡിറ്റ്) മാരിൽ നിന്നും ആഡിറ്റ് സർട്ടിഫിക്കറ്റ് ലഭ്യമാകുന്ന മുറയ്ക്ക് ബന്ധപ്പെട്ട ജോയിന്റ് രജിസ്ട്രാർ(ജനറൽ) മാർ സഹകരണ അംഗ സമാശ്വാസ ഫണ്ട്, പ്രൊഫഷണൽ എഡ്യൂക്കേഷൻ ഫണ്ട് എന്നിവയിലേയ്ക്ക് വകയിരുത്തിയിട്ടുള്ള തുക ബന്ധപ്പെട്ട രജിസ്റ്ററിൽ ഡിമാന്റായി രേഖപ്പെടുത്തേണ്ടതും ആയത് അടവാക്കുന്നതിന് ബന്ധപ്പെട്ട സംഘങ്ങൾക്ക് ഡിമാന്റ് നോട്ടീസ് നൽകി തുക അടവാക്കുന്നതിന് നടപടി സ്വീകരിക്കേണ്ടതും അടവാക്കുന്ന തുക ബന്ധപ്പെട്ട രജിസ്റ്ററിൽ

രേഖപ്പെടുത്തേണ്ടതുമാണ്.

4. ഓരോ വർഷവും ആഡിറ്റ് പൂർത്തിയായി ആഡിറ്റ് സർട്ടിഫിക്കറ്റ് ഇഷ്യൂ ചെയ്ത ശേഷം സഹകരണ നിയമം വകുപ്പ് 64, ചട്ടം 65 പ്രകാരം നിശ്ചയിച്ചിട്ടുള്ള ആഡിറ്റ് ഫീസ് സംഘങ്ങൾ അടച്ചത് സംബന്ധിച്ച വിവരങ്ങൾ, ജോയിന്റ് രജിസ്ട്രാർ(ജനറൽ) മാർ, ബന്ധപ്പെട്ട ജോയിന്റ് ഡയറക്ടർ(ആഡിറ്റ്) മാരിൽ നിന്നും ലഭ്യമാക്കി രജിസ്ട്രാറിൽ രേഖപ്പെടുത്തേണ്ടതാണ്.

Dr. D SAJITH BABU IAS

സഹകരണസംഘം രജിസ്ട്രാർ

പകർപ്പ്

1. സഹകരണ ആഡിറ്റ് ഡയറക്ടർ
2. എല്ലാ ജില്ലാ ജോയിന്റ് രജിസ്ട്രാർ (ജനറൽ) മാർക്കും
3. എല്ലാ ജില്ലാ ജോയിന്റ് ഡയറക്ടർ (ആഡിറ്റ്) മാർക്കും
4. എല്ലാ അസിസ്റ്റന്റ് രജിസ്ട്രാർ (ജനറൽ) മാർക്കും
5. എല്ലാ അസിസ്റ്റന്റ് ഡയറക്ടർ (ആഡിറ്റ്) മാർക്കും
6. എല്ലാ പ്രാഥമിക സഹകരണ സംഘങ്ങൾ/ ബാങ്കുകൾ/അർബൻ സഹകരണ സംഘങ്ങൾ (ജോയിന്റ് രജിസ്ട്രാർ(ജനറൽ) മാർ മുഖേന
7. എഡിറ്റർ സഹകരണ വീഥി
8. വെബ് സൈറ്റ്
9. സ്റ്റോക്ക് ഫയൽ

//ആജ്ഞാനുസരണം//

Signed by S Rajasree

Date: 26-07-2025 16:23:21

ഡെപ്യൂട്ടി രജിസ്ട്രാർ(വിജിലൻസ്)